

7. ആത്മാവേ ഉണരുക

ചേകോട്ടാശാൻ



1. ആത്മാ - വേ ഉണരുക നേ - രം_____



- പുലരു - ന്നതിനകമേനി - - ഞ്റെ_____ ദൈവികകർമ്മ_____



നിയമ - ങ്ങൾ_____ ചെയ്തതിനുഴ - റീ - ടുകവേ - ഗം_____

- 2 അർക്കനുദിച്ചുവരുന്നല്ലോ പാർക്കരുതേ പരമാത്മാവിൻ
പക്കലണപ്പാൻ പുജകളെ വെക്കമൊരുക്കുക പുലർകാലേ
- 3 കാലം പോയി വൃഥാഗതമാം കാലം തവവീടുക നീ
കാലം ഇനി ശേഷിച്ചതിനെ പാലിച്ചീടുക ഫലമോടെ,
- 4 കാലവിളംബനമരുതേ നൽകാലമിതെ കളയരുതേ നിൻ
നാളവസാനിച്ചെന്നോർത്തീ നാളിൽ ജീവിച്ചീടുക നീ
- 5 വലിയൊരുനാളു വരുന്നല്ലോ മലകളുമന്നു വിരയ്ക്കുമ്പോൾ
ബലമൊടു നീയും നില്പതിന്നായ് ബലമുടയോനെ സ്തുതിചെയ്ക
- 6 പരമപദത്തെ സ്നേഹിക്ക പരഗതിവരുവാൻ മോഹിക്ക
പരസ്നേഹത്തെ പാലിക്ക പരമാർത്ഥം സംസാരിക്ക
- 7 മനസ്സുതെളിഞ്ഞു പ്രകാശിക്ക മഹിമാത്മാവിൻ കണ്ണുകൾ നിൻ
മനമതിലുള്ള രഹസ്യങ്ങൾ മറവുകൾ മാറ്റിക്കൊക്കുന്നു.
- 8 ഉണരുക മനമേ ഉണരുക പോയ്ച്ചേരുക മാലാഖമാരോ-
ടയരങ്ങളിലത്യുന്നതനങ്ങളെസ്തുതി പാഠം ചെയ്ക
- 9 സൈന്യങ്ങളുടെ നാഥാ! നീ ശുദ്ധൻ, ശുദ്ധൻ, പരിശുദ്ധൻ,
എന്നനവരതം പാടുന്ന വൃന്ദമോടൊത്തു വണങ്ങവനെ
- 10 നിദ്രയാമെൻ കൺകളുടെ മുദ്രയെ നീക്കുവതിനായി
ആർദ്രത വളരെ കാട്ടിയനിൻ കാൽതളിരിൽ പണിചെയ്യുന്നേൻ,
- 11 നിദ്രയിലീ ഞാൻ വീണപ്പോൾ ശത്രുവിൽ നിന്നുടൽ കാത്തെന്നെ
ഭദ്രമായിപ്പാലിച്ചൊരു നിൻ കാൽതളിരിൽ പണി ചെയ്യുന്നേൻ
- 12 ഇരുൾനിരതനുടെ മറമുഴുവൻ വിരവൊടു രഹസി വലിച്ചുടനെ,
ഇരു ലോകത്തിൽ വെളിവുതരും കരമതിനെ സ്തുതി ചെയ്യുന്നേൻ,
- 13 ഗർഭഗൃഹത്തിലടഞ്ഞതിൽ ഞാൻ അർഭകനായി വളർന്നപ്പോൾ
അത്ഭുതമായ് പരിപാലിച്ച സൽപരനെ സ്തുതിചെയ്യുന്നേ,
- 14 ദൈവപിതാവേ നിനക്കും നിൻ ഏകസുതൻ മശിഹായിക്കും,
അതുപോലെ റൂഹായിക്കും സ്തുതിയുറപ്പാക്കണമെന്നേക്കും.